



மாலத்தீவு கடலோரக் காவல் படையினரால் கைது செய்யப்பட்டுள்ள

தமிழ்நாட்டு மீனவர்களை உடனடியாக விடுவித்திட நடவடிக்கை எடுத்தீடு!

படகுகளை விடுவித்து, அபராதத் தொகையையும் ரத்து செய்திட நடவடிக்கை கோரி முதல்வர் மு.க.ஸ்டாலின், ஒன்றிய வெளியுறவுத்துறை அமைச்சருக்கு கடிதம்!

சென்னை, நவ.8-

மாலத்தீவு கடலோரக் காவல் படையினரால் கைது செய்யப்பட்டுள்ள தமிழ்நாட்டைச் சேர்ந்த 12 மீனவர்களையும், அவர்களது மீன் பிடிப் படகுகளை விடுவிப்பதோடு, அவர்களுக்கே விதிக்கப்பட்டுள்ள அபராதத் தொகையினை இரத்து செய்திட உரிய நடவடிக்கையை விரைந்து மேற்கொள்ள வலியுறுத்தி ஒன்றிய வெளியுறவுத் துறை அமைச்சர் டாக்டர் எஸ். ஜெய்சங்கர் அவர்களுக்கு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

இதுகுறித்து அரசு வெளியிட்டுள்ள செய்திக்குறிப்பு வருமாறு:-

தமிழ்நாட்டைச் சேர்ந்த 12 மீனவர்கள், IND TN12MM6376 என்ற புதிவு எண் கொண்ட 'ஹோலி ஸ்பிரிட்' என்ற படகில் கடந்த

22.10.2023 அன்று மீன்பிடிக்கச் சென்ற போது மாலத்தீவு தேசிய பாதுகாப்புப் படையின் கடலோரக் காவல் படையினரால் கைது செய்யப்பட்டுள்ள நிலையில், அவர்களுக்கு விதிக்கப்பட்டுள்ள அபராதத் தொகையினை ரத்து செய்திடவும், அவர்களையும், அவர்களது மீன்பிடிப் படகுகளையும் உடனடியாக விடுவிக்க நடவடிக்கை எடுக்குமாறு கோரியும், ஒன்றிய வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (6.11.2023) கடிதம் எழுதியுள்ளார்.

மாலத் தீவு அரசால் விதிக்கப்பட்ட அபராதம்!

அந்தக் கடிதத்தில், மாலத் தீவு கடலோரக் காவல் படையினரால் சிறைபிடிக்கப்பட்ட

மீன்பிடிப் படகின் ஓட்டுநருக்கு, கடந்த 1.11.2023 அன்று, மாலத்தீவு குடியரசின் மீன் வளம், கடல் வளம் மற்றும் வளைமண்மை அமைச்சகம், மாலத்தீவின் பணமதிப்பில் 42,00,000, அதாவது, இந்திய மதிப்பில் சுமார் 2 கோடியே 25 இலட்சம் ரூபாய் அபராதம் விதித்துள்ளதைச் சுட்டிக்காட்டியுள்ள முதலமைச்சர் அவர்கள், அறிவிப்பு கிடைத்த 30 நாட்களுக்குள் மேற்படி அபராதத் தொகையை செலுத்த வேண்டும் என்றும், அதுவரை, அந்த மீன்பிடிப் படகு மாலத்தீவு காவல் படையினரின் வசம் இருக்கும் என்றும் மாலத்தீவு அதிகாரிகள் குறிப்பிட்டுள்ளதை தனது கடிதத்தில் தெரிவித்துள்ளார்.

மாலத்தீவு கடலோரக் காவல் படையினரால் கைது செய்யப்பட்டுள்ள தமிழ்நாடு மீனவர்களும், அவர்களது குடும்பத்தினரும், மீன்

பிடித் தொழிலை மட்டுமே தங்களது வாழ்வாதாரமாகக் கொண்டுள்ளனர் என்று குறிப்பிட்டுள்ள முதலமைச்சர் அவர்கள், தற்போது விதிக்கப்பட்டிருக்கும் இந்த அபராதத் தொகை மிக அதிகமானது என்றும் அவர்களது சக்திக்கு அப்பாற்பட்டது என்றும், இது அவர்களையும், அவர்களது குடும்பத்தினரையும் நிரந்தரமாக வறுமையில் தள்ளிவிடும் என்றும் கவலைபடத் தெரிவித்துள்ளார்.

தக்க நடவடிக்கையை

உடனடியாக எடுத்தீடு!

இந்தப் பிரச்சினையில், மாலத்தீவில் கைது செய்யப்பட்டுள்ள மீனவர்கள் சார்பாக, ஒன்றிய வெளியுறவுத் துறை அமைச்சர் அவர்கள் உடனடியாகத் தலையிட்டு, மீன்பிடிப் படகிற்கு விதிக்கப்பட்ட அபராதத்தை இரத்து செய்யவும், மீனவர்களையும், அவர்களது மீன்பிடிப் படகுகளையும் உடனடியாக விடுவிக்க நடவடிக்கை மேற்கொள்ள வேண்டுமென்றும் தனது கடிதத்தில் வலியுறுத்திக் கேட்டுக் கொண்டுள்ள தமிழ்நாடு முதலமைச்சர் அவர்கள், ஒன்றிய வெளியுறவுத் துறை அமைச்சர் அவர்கள் இதில் தக்க நேரத்தில் தலையிட்டு மேற்கொள்ளும் நடவடிக்கை, கடினமான சூழ்நிலையை எதிர்கொண்டுள்ள தமிழ்நாட்டைச் சேர்ந்த அந்த மீனவர்களுக்கும், அவர்களது குடும்பத்தினருக்கும் உரிய நிவாரணத்தை அளிக்கும் என தான் நம்புவதாக தனது கடிதத்தில் மேலும் குறிப்பிட்டுள்ளார்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

கலைஞர் மகளிர் உரிமைத் திட்டம்!... முதல் பக்கத் தொடர்ச்சி

அளிக்கப்பட்டது. அந்த வகையில் இதுவரை 11 லட்சத்து 85 ஆயிரம் பேர் மேல்முறையீடு செய்திருந்தனர்.

இந்நிலையில், மேல்முறையீடு செய்தவர்களின் விண்ணப்பங்களை பரிசீலிக்கும் பணிகள் வேகமாக நடைபெற்றன.

மேல்முறையீடு செய்தவர்களுக்கான குறுஞ்செய்தி அனுப்பும் பணி நேற்று முதல் தொடங்கி நடைபெற்று வருகிறது.

தகுதியான அனைவருக்கும் மகளிர் உரிமை தொகை கிடைப்பதற்கு நிதி ஒதுக்கீடு செய்யப்பட்டுள்ளதாகவும், நவம்பர் 10ம் தேதி முதல் தகுதியானவர்களின் வங்கிகணக்கில் ஆயிரம் ரூபாய் வரவு வைக்கப்படும் என்றும் தமிழ்நாடு அரசு அறிவித்துள்ளது.

தமிழ்நாட்டில் வங்கிக்கணக்கு மகளிர் எண்ணிக்கை அதிகரிப்பு!

பெண்களின் முன்னேற்றத்திற்காக தமிழ்நாடு அரசு புரட்சிகரமான பல்வேறு நலத்திட்டங்களை முன்வைத்து வருகிறது. கலைஞர் மகளிர் உரிமைத் திட்டத்தின் கீழ் சுமார் ஒரு கோடிக்கும் மேற்பட்ட பெண்களுக்கு மாதந்தோறும் ஆயிரம் ரூபாய் வழங்கப்பட்டு வருகிறது. கல்லூரி மாணவிகளுக்கு மாதம் 1000 ரூபாய் உதவித்தொகை வழங்கும் புதுமைப் பெண் திட்டம், மகளிர் சுயஉதவிக்குழுவினருக்கு கடன் உதவி என ஏராளமான திட்டங்கள் செயல்படுத்தப்பட்டு வருகின்றன. இதனால், தமிழ்நாட்டில் பெண்களின் பொருளாதார நிலை உயர்ந்து வருகின்றன. தமிழ்நாடு அரசின் மக்கள் நலத் திட்டங்களை பிற மாநிலங்களும் பின்பற்றி வருகின்றன.

இந்நிலையில், அரசின் நலத்திட்டங்களால் தமிழ்நாட்டில் வங்கிக்கணக்கு வைத்திருக்கும் பெண்களின் எண்ணிக்கை அதிகரித்திருப்பது ஆய்வறிக்கையில் தெரியவந்துள்ளது.

பெண்களின் வங்கிக் கணக்கில் தமிழ்நாடு முதலிடம்!

“தேசிய குடும்ப நல ஆய்வு அறிக்கையின்படி, 15 முதல் 49 வயது வரையிலான வங்கிக் கணக்கு வைத்திருக்கும் பெண்களில் தமிழ்நாடு முன்னிலையில் உள்ளது” என்று தெரிவிக்கப்பட்டுள்ளது. தமிழ்நாட்டில், 15 முதல் 49 வயது வரையிலான, 92.2 சதவீத பெண்கள் வங்கிக் கணக்கு வைத்துள்ளனர். பெண்கள் அதிகாரம் பெறுவதற்கு நிதிச் சேர்க்கை அவசியம் என்றும் அந்த அறிக்கையில் கூறப்பட்டுள்ளது.

அமைச்சர் அனிதா ஆர். இராதாகிருஷ்ணன் பங்கேற்பு! திருச்செந்தூர் சுப்பிரமணிய சுவாமி

திருக்கோயிலில் கந்தசஷ்டி பெருவிழா முன்னேற்பாடு பணிகள்!

சென்னை, நவ.8- தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, மீன் வளம்- மீனவர் நலன் மற்றும் கால்நடை பராமரிப்புத்துறை அமைச்சர் அனிதா ஆர்.ராதாகிருஷ்ணன் மற்றும் இந்து சமய அறநிலையத்துறை அமைச்சர் பி.கே.சேகர்பாபு ஆகியோர் நேற்று முன்தினம் (6.11.2023) திருச்செந்தூர், அருள்மிகு சுப்பிரமணிய சுவாமி திருக்கோயிலுக்கு வருகை தந்து, இரத்தினத்தூர் நடைபெறவுள்ள கந்தசஷ்டி பெருவிழா மற்றும் சூரசம்ஹார நிகழ்ச்சிக் கான முன் நேற்பாடு பணிகள் பணிகள் குறித்து ஆய்வு மேற்கொண்டதோடு, திருக்கோயில் வளாகத்தில் ரூ.49.50 லட்சம் மதிப்பீட்டில் யானை நினைவு மண்டபம் மற்றும் ரூ. 97 லட்சம் மதிப்பீட்டில் புதிய பசுமடம் கட்டுவதற்கான செலவுகளுக்கு அடிக் கல் நாட்டினர்.

அதனைத் தொடர்ந்து, இந்து சமய அறநிலையத்துறை அமைச்சர் பி.கே.சேகர்பாபு செய்தியாளர்களிடம் தெரிவித்ததாவது:- தமிழ்நாடு முதலமைச்சர் அவர்களின் நலவாட்சியில் ரூ.20.66 கோடி மதிப்பீட்டில் 123 திருக்கோயில்களில் அமைந்துள்ள 127 பசுமடங்களை மேம்படுத்தி பாதுகாத திட பல்வேறு முனைப்பான நடவடிக்கைகள் மேற்கொள்ளப்பட்டு வருகின்றன.

அதோடு மட்டுமல்லாமல் புதிதாக இந்த ஆட்சி ஏற்பட்ட பிறகு கோயில்ப்பாதகை, திருவரங்கம், திருவண்ணாமலை, திருச்செந்தூர் ஆகிய 4 இடங்களில் ரூ.19 கோடி மதிப்பீட்டில் கூடுதலாக புதிய பசுமடங்களை கட்டுவதற்கு திட்டமிடப்பட்டு, இன்றைய தினம் திருச்செந்தூரில் ரூ.97 லட்சம் மதிப்பீட்டிலான புதிய பசுமடம் கட்டுவதற்கு அடிக் கல் நாட்டப்பட்டுள்ளது. இறைவனுக்கு நிகராக பக்தர்களால் வழிபட்டு வந்த திருக்கோயில் யானைகள் இறந்த பிறகு அதன் நினைவை 11 இடங்களில் யானை மணிமண்டபம் அமைக்கப்படும் என்று அறிவிக்கப்பட்டுள்ளது. தற்போது ரூ.5.54 கோடி மதிப்பீட்டில் யானை மணிமண்டபங்கள் கட்டப்பட்டு வருகின்றன. திருச்செந்தூர் திருக்கோயில்

அமைச்சர் பி.கே.சேகர்பாபு ஆய்வு!

இன்றைய தினம் யானை மணிமண்டபம் கட்டுவதற்கு பணிகள் தொடங்கி வைக்கப்பட்டுள்ளன.

திருச்செந்தூர், சுப்பிரமணிய சுவாமி திருக்கோயிலில் ரூ.206 கோடி மதிப்பீட்டில் எச்.சி.எஸ் நிறுவனத்தின் மூலம் 20 திருப்பணிகள் தொடங்கப்பட்டு நடைபெற்று வருகின்றன. அதில் 35 சதவீத பணிகள் இதுவரையில் முடிவடையுள்ளன. மேலும், திருக்கோயில் நிதியின் மூலம் ரூ.100 கோடி மதிப்பீட்டில் 18 திருப்பணிகள் கனம் தொடங்கப்பட்டு உள்ளன. இறந்ததிருக்கோயிலில் நடைபெறும் கந்தசஷ்டி பெருவிழாவின் சூரசம்ஹார நிகழ்விற்கு லட்சக்கணக்கான மக்கள் வருகை தந்து வழிபட்டு செல்வதற்கு ஏற்ற வகையில் அனைத்து வசதிகளையும் கட்டுதலுடன் திராவிட மடம் ஆட்சி செய்து கொடுத்தது. கட்டுமானப் பணிகள் நடைபெற்று வந்தாலும் கட்ட தாண்டை போலவே பக்தர்களுக்கு எந்த விதமான அசௌகரியமும் இல்லாமல் தேவையான அனைத்து அடிப்படை வசதிகளையும் செய்து தர வேண்டும் என்று முதலமைச்சர் அவர்கள் உத்தரவிட்டுள்ளார்.

கந்தசஷ்டி விரதம் தொடங்கும் முதல் ஐந்து நாட்களுக்கு கனம் ஒரு லட்சம் பக்தர்களும், சூரசம்ஹார தினத்தன்று சுமார் ஐந்து லட்சம் பக்தர்களும், திருக்கல்யாணத்திற்கு சுமார் இரண்டு லட்சம் பக்தர்களும் கூடுவார்கள் என எதிர்பார்க்கப்படுகிறது.

ஓட்டுமொத்தமாக திருவிழா காலங்களில் சுமார் 20 லட்சம் பக்தர்கள் கூடுகின்ற நிலை இருக்கும் என்பதால் பக்தர்களுடைய தேவைகளைக் 16 இடங்களில் சுமார் 1,250 வாகனங்கள் நிறுத்தும் அளவிற்கு பாக்கிங் வசதி ஏற்படுத்தப்பட உள்ளது. 12 இடங்களில் கண்காணிப்பு கோபுரங்களும், ஏற்கனவே இருக்கின்ற சிசிடிவி கேமராக்கள் மட்டுமின்றி 100 இடங்களில் புதிதாக சி.சி.டி.வி. கேமராக்கள் அமைக்கப்பட உள்ளன. விழா நாட்களில் 2,500க்கும் மேற்பட்ட காவலர்கள் பாதுகாப்பு

பணியில் ஈடுபடுத்தப்பட உள்ளனர்.

அதேபோல் ஐந்து இடங்களில் ஆம்புலன்ஸ் வசதிகளும், முக்கிய இடங்களில் மருத்துவமனைகளும் நடத்தப்படும். தினந்தோறும் 400 துய்மை பணியாளர்கள் பணியில் ஈடுபடுத்தப்பட்டு குப்பைகள் உடனுக்குடன் அகற்றப்பட்டு சுகாதாரம் பேணி காக்கப்படும். திருக்கோயில் சார்பு பாதுகாப்பு பணியில் 180 நபர்கள் ஈடுபடுத்தப்பட உள்ளனர். தற்காலிக பேருந்து ஏற்பாடுகள் மூன்று இடங்களில் ஏற்படுத்த உள்ளே.

மேலும், 21 இடங்களில் கொட்டகை அமைக்கப்பட்டு, 30 ஆயிரத்துக்கும் மேற்பட்ட பக்தர்கள் தங்குகின்ற வகையில் வசதிகள் ஏற்படுத்தப்பட்டும். அங்கு அடிப்படை வசதிகளான கழிப்பிட வசதி, குடிநீர் வசதி போன்றவை முழுமையாக நிறைவேற்றி தரப்படும். பக்தர்களுக்கு இறைவன் அருள் கிடைக்கவும், விரைவாக தரிசனம் மேற்கொள்வதும், தேவையான ஏற்பாடுகளை மாவட்ட நிர்வாகம், இந்த சமய அறநிலையத்துறை, காவல்துறை, வருவாய்த்துறை, தீயணைப்புத் துறை மற்றும் மருத்துவத்துறை போன்ற அனைத்து அரசுத் துறைகளும் ஒருங்கிணைந்து மேற்கொள்ளும். இப்பணிகளை சிறப்பாக நிறைவேற்றி மாவட்ட ஆட்சியர் தலைமையில் ஒருங்கிணைப்பு கூட்டம் நடத்தப்பட்டுள்ளது. ஆகவே இத்தொண்டு கந்தசஷ்டி பெருவிழா கட்டதாண்டை நடைபெறும் சிறந்த முறையில் நடைபெறும்.

யாத்திரி நிவாச பணிகளை கடந்து ஆட்சி காலத்தில் எடுத்தேன் கவிழ்த்தேன் என்று கட்டி விட்டு சென்று விட்டார்கள். அதற்கு தேவையான பரிசீலனைகள் வாங்குவதற்கு கூட நிதி ஒதுக்கவில்லை. சுற்றுச்சுவர் அமைக்க கூட நடவடிக்கை எடுக்கவில்லை. இந்த ஆட்சி ஏற்பட்ட பிறகுதான் பக்தர்கள் தங்கும் விடுதி கட்டுப் பணிகள் ரூ.19 கோடி மதிப்பீட்டில் நடைபெற்றுக் கொண்டிருக்கின்றன. இன்னும் 45 நாட்களுக்குள் பணிகள் முடிக்கப்பட்டு பக்தர்கள் பயன்பாடு

பிடிக்கு அர்ப்பணிக்கப்படும்.

நமக்கு ஒரு சில நாட்களில் உடல் உபாதைகள் ஏற்படுகின்ற போது சுசப்பான மருந்தை உட்கொண்டு தான் ஆக வேண்டும். அப்போதுதான் ஆரோக்கியமாக இருப்போம். அப்போல தற்போது திருக்கோயிலில் நடைபெறுகின்ற கட்டுமானப் பணிகளால் இன்னும் 50 ஆண்டு காலத்திற்கு பக்தர்களுக்கு தேவையான அனைத்து வசதிகளும் கொண்டு திருக்கோயிலை வாக அமையும் என்பதால், தற்போது ஏற்படும் சிறு சங்கடங்களை பக்தர்கள் பொறுத்துக்கொள்ள வேண்டும். இருப்பினும் 21 இடங்களில் தற்காலிக வெட்டுகள் அமைக்கப்பட்டு முப்பது மீட்டருக்கும் மேற்பட்ட பக்தர்கள் தங்குவதற்கான வசதியும் ஏற்படுத்தப்பட்டு வருகிறது. ஆகவே, பக்தர்களுக்கு எவ்வித இடைபுறம் ஏற்படாமல்

சஷ்டியன்போது திருக்கோயிலில் ஏற்கனவே ஏனென நடைமுறை இருக்கின்றது அந்த நடைமுறைதான் தற்போது தொடரும். புதிதாக எந்த நடைமுறையும் சஷ்டிக்கு முன்பாக கொண்டுவரப்பட மாட்டாது. முதலமைச்சர் அவர்களின் வழிகாட்டுதலின்படி, பக்தர்கள் விரைவாக, எளிதாக சுவாமி தரிசனம் செய்வதற்கு அனைத்து ஏற்பாடுகளையும் இந்த சமய அறநிலையத்துறை மேற்கொண்டு வருகிறது. மாவட்ட ஆட்சித் தலைவரும் அனைத்து ஏற்பாடுகளை யும் தொடர்ந்து கண்காணித்து வருகிறார். பாதுகாக்கப்பட்ட குடிநீர் மற்றும் கழிப்பிட வசதிகளை கூடுதலாக செய்துதர மாவட்ட நிர்வாகம் ஏற்பாடு செய்திருக்கின்றது. திருக்கோயிலில் நடைபெற்று வரும் கட்டுமானப் பணிகள் யாருக்கும் எந்த தீங்கும் ஏற்படாமல் முழுமையாக சிறந்த முறையில் நிறைவுறும் என்று தெரிவித்தார்.

இந்தநிகழ்ச்சியில் இந்து சமய அறநிலையத்துறை ஆணையர் க.வி.முரளிதரன், மாவட்ட ஆட்சித்தலைவர் கே.லட்சுமி திருக்கோயில் அறங்காவலர் குழுத்தலைவர் இரா.அருள் முருகன், அறங்காவலர் குழு உறுப்பினர்கள், இணை ஆணையர்கள் எம்.காத்திகி, எம்.அன்பழகன் மற்றும் அலுவலர்கள் கலந்து கொண்டனர்.



திருச்செந்தூர் சுப்பிரமணிய சுவாமி திருக்கோயில் வளாகத்தில் யானை நினைவு மண்டபம் கட்டுவதற்கான அடிக் கல்லை மீன்வளம்-மீனவர் நலன் மற்றும் கால்நடை பராமரிப்புத்துறை அமைச்சர் அனிதா ஆர்.ராதாகிருஷ்ணன், இந்துசமய அறநிலையத் துறை அமைச்சர் பி.கே.சேகர்பாபு ஆகியோர் நாடமுனர். மாவட்ட ஆட்சித்தலைவர் கே.லட்சுமிபதி, மாவட்ட இளைஞர் அணி அமைப்பாளர் வை.மூ.ராஜேயம், திருச்செந்தூர் நகர் மன்ற துணைத் தலைவர் ஏ.பி.ரமேஸ், நகர் செயலாளர் வான் கடலை, மாநில வந்தகர் அணி இணைச் செயலாளர் எஸ்.ஆர்.எஸ்.உமரிசங்கர், திருச்செந்தூர் காவல் துணை கண்காணிப்பாளர் வசந்தராஜ் ஆகியோர் உடன் உள்ளனர்.

காட்டுமன்னார்கோயில் முட்டம் - கடலூர் மாவட்ட முன்னாள் செயலாளர்

எம்.ஆர்.கிருஷ்ணமூர்த்தி 34ஆம் ஆண்டு நினைவு நாள் பேரணி - பொதுக்கூட்டம் !

அமைச்சர் எம்.ஆர்.கே.பன்னீர்செல்வம் - கோவி.செழியன் - நெல்லிக்குப்பம் சு.புகழேந்தி பங்கேற்பு!

கடலூர், நவ. 8- தென்னாற்காடு மாவட்ட கழக முன்னாள் செயலாளரும், முன்னாள் சட்டமன்ற உறுப்பினரும், பெருந்தலைவர் வீர வேங்கை முட்டம் எம்.ஆர். கிருஷ்ணமூர்த்தி அவர்களின் 34வது நினைவு நாள் பேரணி, பொதுக்கூட்டம் 11.11.2023, சனிக்கிழமை மாலை 4 மணியளவில் நடைபெற உள்ளது. தென்னாற்காடு மாவட்ட கழக முன்னாள் செயலாளரும், முன்னாள் சட்டமன்ற உறுப்பினரும், காட்டுமன்னார்கோயில் ஒன்றிய பெருந்தலைவரும், வேளாண்மை -உழவாநலத்துறை அமைச்சர் எம்.ஆர்.கே.பன்னீர்செல்வம் அவர்களின் தந்தையுமான முட்டம் எம்.ஆர். கிருஷ்ணமூர்த்தி அவர்களின் 34வது நினைவுநாள் பேரணி மற்றும் பொதுக்

கூட்டம் 11.11.2023 அன்று நடைபெற உள்ளது.

வேளாண்மை உறுப்பினரும், வேளாண்மை தலைவர், சட்டமன்ற உறுப்பினர், செழியன், கழக கொள்கை பரப்பு துணை செயலாளரும், தமிழ்நாடு தேர்தல் போர்டுக்கள் உற்பத்தி மற்றும் பதனிடும் தொழிலாளர் நலவாரிய தலைவருமான நெல்லிக்குப்பம்



பெருந்தலைவரின் மோலூர் நினைவிடத்தில் இருந்து நடைபெறும் ஊர்வலத்திலும், காட்டுமன்னார்கோயில் செட்டித் தெருவில் நடைபெறும் பொதுக்கூட்டத்திலும் முன்னாள், நாள் சட்டமன்ற, நாடாளுமன்ற உறுப்பினர்கள், மேயர், ஒன்றிய பெருந்தலைவர்கள், நகர மன்ற தலைவர்கள், பேரூராட்சி தலைவர்கள், உள்ளாட்சி பிரதிநிதிகள், முன்னாள், இந்நாள் கூட்டுறவு சங்க பிரதிநிதிகள், மாவட்ட, க.கல்வி அறக்கட்டளை தலைவருமான எம்.ஆர்.கே.பி.கதிர்வன் ஆகியோர் கலந்து கொண்டு சிறப்புரை யாற்றுகின்றனர். தகவல் தொழில்நுட்ப அணி, மகளிர் ரணி, வழக்கறிஞர் அணி, இலக்கிய அணி, விவசாய அணி, விவசாய தொழிலாளர் அணி, நெசவாளர் அணி, ஆதிதிராவிடர் நலக்குழு அணி, மீனவர் அணி உள்ளிட்ட மாவட்ட சார்பு அணிகள், கழக உடன்பிறப்புுகள், அனைத்துக் கட்சி தொழிலாளர் கலந்து கொண்டு அஞ்சலி செலுத்த உள்ளனர். எம்.ஆர்.கே. நினைவுக் கல்வி அறக்கட்டளை, காட்டுமன்னார்கோயில் ஒன்றிய, நகர கழக மற்றும் இளைஞரணி, எம்.ஆர்.கே. நற்பணி மற்றும் ஆகியோர் நிகழ்ச்சிக்கான ஏற்பாடுகளை செய்து வருகின்றனர்.

ஒன்றிய முன்னாள் அமைச்சர் ஆ.இராசா தலைமை!

பெரும்பலூர் மாவட்டக் கழக மகளிர் அணி ஆலோசனைக் கூட்டம்!

குன்னம் சி. இராஜேந்திரன்-எம்.பிரபாகரன் பங்கேற்பு!

பெரும்பலூர், நவ.08- பெரும்பலூர் மாவட்ட மகளிர் அணி உறுப்பினர்கள் சேர்த்தல் குறித்து ஆலோசனைக் கூட்டம், பாலக்கரை யில் உள்ள மாவட்ட கழக அலுவலகத்தில், கழக துணைப் பொதுச் செயலாளர் எம்.பி.தலைமை செய்து, மாவட்ட மகளிர் அணி அமைப்பாளர் மகா தேவி ஜெயபால் முன்னிலையில் நடைபெற்றது. மாவட்டச் செயலாளர் குன்னம் சி. இராஜேந்திரன்

சட்டமன்ற உறுப்பினர் எம்.பிரபாகரன், தலைமைச் செயற்குழு உறுப்பினர்கள் மு.அட்சயகோபால், வழக்கறிஞர் என். ராஜேந்திரன், பொதுக்குழு உறுப்பினர் எஸ்.அண்ணாதுரை, மாவட்ட துணைச் செயலாளர்கள் தழுதாழை பாலசுந்தரம், நாரூர்விறா இஸ்மாயில், சன்.சம்பத், ஒன்றிய செயலாளர்கள் ம.இராஜகுமார், என்.நல்லதம்பி, வீ. ஜெகதீசன், தி.மதியழகன், சி.ராஜேந்திரன், மாவட்ட

மகளிர் அணி மாவட்ட தலைவர் பாத்திமா செல்வராஜ், மாவட்ட மகளிர் அணி துணை தலைவர் தனலட்சுமி, மாவட்ட மகளிர் அணி துணை அமைப்பாளர்கள் அங்கையற்கண்ணி, விஜய், புளொரா ராஜே, பூஷ் ராணி, செல்வராணி, கலை யரசி, வலை தள பொறுப்பாளர்கள் ஜெயப்பிரியா, முருகேஸ்வரி, மாவட்ட மகளிர் தொண்டர் அணி அமைப்பாளர் பூஷ்பவனி ராஜேந்திரன், மாவட்ட

மகளிர் தொண்டர் அணி தலைவர் தமிழ்முகி, மாவட்ட மகளிர் தொண்டர் அணி துணை தலைவர் சாந்தி, மாவட்ட மகளிர் தொண்டர் அணி துணை அமைப்பாளர்கள் சுதா, நட்சத்திரம், பரமேஸ்வரி, கண்ணகி, சமதி, வலை தள பொறுப்பாளர்கள் சந்திரா, கண்ணகி, பேரூர் செயலாளர்கள் ஆர்.ரவிச்சந்திரன், எம். வெங்கடேசன், ஏ.எஸ். ஜாகிர் உசேன் உள்ளிட்ட கழக நிர்வாகிகள் கலந்து கொண்டனர்.